

[2000 நவம்பர் 10]

(ஆ) மனுக்கள் குழு

மாண்புமிகு பேரவைத் தலைவர்: மனுக்கள் குழுவின் அறிக்கைகளை அளித்தல். திரு. பா. மு. முபாரக்.

திரு. பா. மு. முபாரக்: மாண்புமிகு பேரவைத் தலைவர் அவர்களே, தமிழ்நாடு சட்டமன்றப் பேரவையின் 2000-2001 ஆம் ஆண்டிற்கான மனுக்கள் குழுவின் இருபத்தாறாவது மற்றும் இருபத்தேழாவது அறிக்கைகளைக் குழுவின் சார்பாகப் பேரவைக்கு அளிக்கிறேன்.

5. அறிவிப்பு

தமிழ்நாடு பொது விற்பனை வரி (பதினொன்றாம் திருத்தச்) சட்டமுன்வடிவு, 2000 (ஆ.செ.)

மாண்புமிகு பேரவைத் தலைவர்: பேரவைக்கு ஓர் அறிவிப்பு, 2000 ஆண்டு தமிழ்நாடு பொது விற்பனை வரி (பதினொன்றாம் திருத்தச்) சட்டமுன்வடிவைப் பேரவையில் அறிமுகம் செய்ய மேதகு ஆளுநர் அவர்கள் தமது இசைவைத் தெரிவித்துள்ளார்கள்.

6. அரசினர் சட்டமுன்வடிவுகள் (அறிமுகம் செய்தல்)

(அ) தமிழ்நாடு பொது விற்பனை வரி (பதினொன்றாம் திருத்தச்) சட்டமுன்வடிவு, 2000

மாண்புமிகு பேரவைத் தலைவர்: அரசினர் சட்டமுன்வடிவுகள் (அறிமுகம் செய்தல்) 2000 ஆண்டு தமிழ்நாடு பொது விற்பனை வரி (பதினொன்றாம் திருத்தச்) சட்டமுன்வடிவு, மாண்புமிகு சட்டத் துறை அமைச்சர்.

மாண்புமிகு திரு. ஆலடி அருணா: மாண்புமிகு பேரவைத் தலைவர் அவர்களே,

“2000 ஆண்டு தமிழ்நாடு பொது விற்பனை வரி (பதினொன்றாம் திருத்தச்) சட்டமுன்வடிவைப் பேரவைமுன் அறிமுகம் செய்ய அனுமதியளிக்க வேண்டும்”

எனக் கோருகிறேன்.